

# VIA SAGRA GĦAS-SACĊERDOTI U GĦALL-VOKAZZJONIJIET SACĊERDOTALI

## **Talba tal-bidu**

Ġesu' Ħanin, Inti għogbok tgħaddi mit-toroq ta' Ġerusalemm imghobbi bit-toqol tas-Salib għall-imħabba tagħna l-bnedmin. Aħna wkoll nixtiequ nagħmlu Miegħek l-istess vjaġġ; għalhekk nitolbuk li tnissel f'qalbna dawk is-sentimenti li kellek Inti fit-Triq tal-Kalvarju.

Ġagħalna nagħharfu kemm hija haġa li toghgħbok li napplikaw il-frott ta' din il-Via Sagra. Nitolbuk toffri lill-Missier Etern Tiegħek dak id-demmi prezzjuż li xerridt għas-salvazzjoni u għall-qdusija tal-bnedmin kollha. U Inti, Marija Addolorata li sseħibt ma' Ġesu' Ibnek f'dak il-vjaġġ ta' Tbatija, aghmel li qalbna tkun mimlija Imħabba lejn Ibnek Ġesu', aghmel li t-tifkira tat-tbatijiet tagħkom ma twarrab qatt minn quddiem għajnejn is-Sacċerdoti tagħna biex, imsaħħin minn din it-tifkira, jirnexxilhom jaqdu l-ministeru tagħhom fl-ikbar qdusija, Hekk ikun.

## **L-EWWEL STAZZJON**

### **Ġesu' ikkundannat għall-mewt bla ħtija.**

Nadurawk o Ġesu' u nberkuk, għax b'Salibek u l-Mewt tiegħek inti fdejtna.

Nikkunsidraw fl-ewwel stazzjon meta lil Sidna Ġesu' ikkundannawh għall-mewt bla ebda ħtija.

Nitolbuk Ġesu', għall-merti tal-umilta' Tiegħek li biha aċċettajt is-sentenza tal-mewt, aghmel li s-Sacċerdoti Tiegħek għeziež jaċċettaw l-umiljazzjonijiet u s-sofferenzi li ħafna drabi ħuthom il-bnedmin igagħluhom ingustament isofru.

O Marija, Int ħarisna,  
mill-kundanna Int eħlisna  
tal-Ġustizzja t'Alla.

Glorja lil Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dnubietna agħtina.

## **IT-TIENI STAZZJON**

### **Ġesu' mġieghel jerfa' s-Salib**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw fit-tieni stazzjon meta Sidna Ġesu' aċċetta bil-ferħ din ir-refgħa tas-Salib għall-imħabba li Huwa għabilna.

Nitolbuk Ġesu', li tagħti l-grazzja lis-Saċerdoti għeżiež Tiegħek li jilqgħu bil-ferħa il-kontrarjetajiet, id-dieqa u n-niket li huma, bla dubju, marbutin mas-Saċerdozju Divin tagħhom.

Vergni Mbierka, l'Int Omm tagħna,

jekk fil-hemm Inti tkun magħna

is-salib inħaddnu.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dnubietna agħtina.

## **IT-TIELET STAZZJON**

### **Ġesu' jaqa' l-Ewwel darba taħt is-Salib**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw f'dan l-istazzjon meta Sidna Ġesu', waqt li kien tiela' l-Kalvarju waqa' għall-Ewwel darba taħt is-Salib.

Nitolbuk Ġesu', għall-merti ta' dan l-istazzjon li tpoġġi fuq fomm is-Saċerdoti Tiegħek l-aħjar kliem ta' hlewwa u mogħdrija li bihom ikunu jistgħu jerfgħu l-midinbin li bihom ikunu jistgħu jerfgħu l-midinbin li jkunu waqgħu għall-ewwel darba f'hajja hażina.

F' ġieħ dil-waqgħa li Ibnek ġarrab  
minna l-ġhadu dejjem ħarrab  
hekk kif jersaq lejna.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja ħenn  
għalina u l-maħfra ta' dñubietna aġħtina.

### **IR-RABA' STAZZJON**

#### **Ġesu' jiltaqa' m'Ommu Marija Santissima**

Nadurawk o Ġesu' u nberkuk għax b' Salibek u l-Mewt tiegħek inti fdejtna.

Nikkunsidraw lil Sidna Ġesu' li fit-triq tal-Kalvarju ltaqa' m'Ommu Marija u ġew  
mifrudin minn xulxin mil-Lhud b'kefrija kbira.

Nitolbuk Ġesu', għall-merti ta' dan l-istazzjon, li Ommok Marija Santissima  
żżomm taħt il-ħarsa ħanina tagħha lis-Saċerdoti wliedha meta dawn isibu  
rwieħhom ittantati li jinfirdu mill-ħajja tal-grazzja.

Aġħmel Int lir-ruħ tithenna,  
flimkien magħkom ġewwa l-ġenna  
f' ġieħ dil-laqgħa m'Ibnek.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja ħenn  
għalina u l-maħfra ta' dñubietna aġħtina.

### **IL-ĦAMES STAZZJON**

#### **Ġesu' meġġjun minn Xmun iċ-Ċirnew jerfa' s-Salib**

Nadurawk o Ġesu' u nberkuk għax b' Salibek u l-Mewt tiegħek inti fdejtna.

Nikkunsidraw lil Sidna Ġesu' li fit-triq tas-Salib kien megħjun minn Xmun iċ-Ċirnew biex iħaffflu t-toqol tas-Salib.

Nitolbuk, Ġesu', għall-merti ta' dan l-istazzjon, aghmel li s-Sacerdoti maħbubin Tiegħek bil-ħajja tagħhom ta' ċaħda u dedikazzjoni iħaffu t-toqol u l-mizerja ta' dawk il-midinbin li jersqu lejhom għall-maħfra ta' dnu biethom.

Għinna nerfghu piż il-ħajja,  
biex minn ruħna jgħibu t-tbajja'  
li hallew ħtijietna.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dnu bietha agħtina.

## **IS-SITT STAZZJON**

### **Ġesu' jiltaqa' mal-Veronika li xxuttatlu Wiċċu**

Nadurawk o Ġesu' u nberkuk għax b' Salibek u l-Mewt tiegħek inti fdejtna.

Nikkunsidraw f'dan l-istazzjon lill-Veronika li xxuttatlu l-Wiċċ Imqaddes Tiegħu, u Ġesu' bl-akbar gratitudni stampa x-Xbieha Tiegħu fil-velu tagħha.

Nitolbuk Ġesu', għall-merti tat-tbatijiet Tiegħek nissel fis-Sacerdoti Tiegħek l-akbar devozzjoni lejn il-Passjoni Mqaddsa Tiegħek biex hekk ikunu kapaċi jnisslu fil-penitenti tagħhom sens ta' vera ndiema ta' dnu biethom li kienu l-kawża tal-Passjoni Tiegħek.

O Marija, isma' talbna,  
nitolkbuk tistampa f'qalbna  
il-Passjoni t'Ibnek.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dñubietna agh̃tina.

## **IS-SEBA' STAZZJON**

### **Ġesu' jaqa' għat-tieni darba taht is-salib**

Nadurawk o Ġesu' u nberkuk għax b' Salibek u l-Mewt tiegħek inti fdejtna.

Nikkunsidraw lil Sidna Ġesu' jaqa' għat-tieni darba wiċċu fl-art taht is-Salib.

Nitolbuk, Ġesu', għall-merti ta' dan l-istazzjon li tagħti l-għajjnuna u s-sabar lis-Saċerdoti Tiegħek biex huma jagħmlu l-kuraġġ lill-midinbin li jaqgħu u jerggħu jaqgħu fl-istess htijiet biex dawn jagħmlu l-qalb u jsaħħu r-rieda tagħhom kontra d-drawwiet li fihom ikunu mjassra.

F'għieħ din il-waqgħa erfa' għas-sewwa,

lil min dineb... kollok hlewwa

uri l'Inti Ommna.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dñubietna agh̃tina.

## **IT-TMIEN STAZZJON**

### **Ġesu' jikkonsla lin-nisa ta' Ġerusalemm**

Nadurawk o Ġesu' u nberkuk għax b' Salibek u l-Mewt tiegħek inti fdejtna.

Nikkunsidraw lil Sidna Ġesu' li fit-triq tal-Kalvarju qal lin-nisa ta' Ġersualemm biex ma jibkux lilu, iżda jibku lilhom infushom u lil uliedhom.

Nitolbuk Ġesu', għall-merti ta' dan l-istazzjon li bil-għajjnuna tiegħek is-Saċerdoti konfessuri Tiegħek inisslu fil-penitenti tagħhom sens ta' vera ndiema u dispjaċir ta' dñubiethom b'mod li l-qrara li jagħmlu tkun il-bidu ta' ħajja verament qaddisa li toghgħob tant lill-Qalb Imqaddsa Tiegħek.

O Marija, kollok Ħniena,  
nissel f'qalbna sens ta' ndiema  
u imħabba għal Kristu.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu, Mulejja ħenn  
għalina u l-maħfra ta' dñubietna agħtina.

### **ID-DISA' STAZZJON**

#### **Ġesu' jaqa' għat-tielet darba taħt is-Salib**

Nadurawk o Ġesu' u nberkuk għax b' Salibek u l-Mewt tiegħek inti fdejtna.

Nikkunsidraw f'dan l-istazzjon meta Sidna Ġesu' jaqa' għat-tielet darba taħt it-  
toqol tas-Salib.

Nitolbuk Ġesu', għall-merti ta' dan l-istazzjon li tagħti lis-Sacerdoti Tiegħek l-  
għajnuna u l-għerf qaddis biex mid-dgħjufija tagħhom iġhadu mit-triq tal-  
konverżjoni għat-triq tal-Perfezzjoni nisranija, "biex huma jkunu perfetti bħalma  
l-Missier Tiegħek fis-Sema hu Perfett."

Thalli qatt li naqgħtu qalbna,  
Omm qalbiena, ilqa' talbna  
tina d-don tal-Qawwa.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja ħenn  
għalina u l-maħfra ta' dñubietna agħtina.

### **L-GHAXAR STAZZJON**

#### **Ġesu' ġie mċarrat minn ħwejġu**

Nadurawk o Ġesu' u nberkuk għax b' Salibek u l-Mewt tiegħek inti fdejtna.

Nikkunsidraw f'dan l-istazzjon lil Sidna Ġesu' li meta wasal fuq il-Kalvarju il-Lhud qabdu fiH u ċarrtuH minn hwejġu.

Nitolbuk Ġesu', għall-merti ta' dan l-istazzjon li tbiegħed lis-Sacerdoti Tiegħek mill-frugħat tad-dinja u minn dak kollu li jnikket lill-Qalb Adorabbli Tiegħek filwaqt li tteġġeg fihom imħabba u devozzjoni sinciera lejn il-Qalb bla Tebġha tal-Omm Tiegħek, Marija Immakulata.

F'ġieħ in-niket, O Marija,  
tal- Qalb t'Ibnek u l-mistħija  
nissel fina s-safa.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dnubietna agħtina.

## **IL-HDAX -IL STAZZJON**

### **Ġesu' mimdud u msammar mas-Salib**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw f'dan l-istazzjon meta lil Ġesu' ikkmandawh jimtedd fuq is-Salib u Ġesu' obda sakemm sammruh bl-imsiemer għal dnubietna.

Nitolbuk Ġesu', għall-merti ta' dan l-istazzjon li s-Sacerdoti għeżiež Tiegħek, u aħna magħhom, inkunu dejjem ubbidjenti għal dak li Inti titlob minna, akkost li dan ikun ta' sagrafiċċju kbir, biex b'hekk huma u aħna inkunu qegħdin nissieħbu tabilhaqq mas-Sagrafiċċju tas-Salib.

F'ġieħ kliem Kristu kollu mħabba,  
tħalli qatt lir-ruħ titabba'  
bis-sinjal tal-ħtija.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dnubietna agh̃tina.

## **IT-TNAX -IL STAZZJON**

### **Ġesu' arbulat u mejjet fuq is-salib**

Nadurawk o Ġesu' u nberkuk għax b' Salibek u l-Mewt tiegħek inti fdejtna.

Nikkunsidraw f' dan l-istazzjon meta lil Sidna Ġesu' sallbuh bejn żewġ hallelin u wara tliet sigħat t' agunija miet.

Nitolbuk Ġesu', għall-merti tal-agunija u l-mewt Tiegħek agħti l-grazzja lis-Saċerdoti kollha, tant għeżiež għal Qalbek, li jkollhom fi tmiem ta' ħajjithom il-protezzjoni speċjali tal-Omm Imqaddsa Tiegħek u b' hekk joħorgu rebbiħin mill-assalti tal-għadu, u wara ħajja ta' sagrificċju u ċaħda jkun jistħoqqilhom, flimkien ma' Marija li jgawdu l-Viżjoni Beatifika Tiegħek.

U fis-siegħa tal-mewt tagħna,

thalliniex 'ma ibqa' magħna

sa mar-ruħ tithenna.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn għalina u l-maħfra ta' dnubietna agh̃tina.

## **IT-TLETTAX -IL STAZZJON**

### **Ġesu' mnizzel minn fuq is-salib**

Nadurawk o Ġesu' u nberkuk għax b' Salibek u l-Mewt tiegħek inti fdejtna.

Nikkunsidraw f' dan l-istazzjon lil Sidna Ġesu' mnizzel mis-Salib u mqiegħed fi h̃dan Ommu Marija Addolorata. Marija Santissima Addolorata, għall-merti tad-Duluri tiegħek, agħti lis-Saċerdoti ulied Tiegħek il-grazzja tal-vera sobgħa u ndiema perfetta u l-grazzja tal-Perseveranza Finali, li tagħha Int imsejha l-Omm... u titlaqhomx sakemm tarahom eternament salvati fis-Sema.



Ġewwa hđanek Int ilqagħna,  
u lil Kristu ppreżentana  
fl-aħħar nifs tal-ħajja.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn  
għalina u l-maħfra ta' dñubietna agħtina.

## **L-ERBATAX -IL STAZZJON**

### **Ġesu' ġie midfun f'qabar ġdid**

Nadurawk o Ġesu' u nberkuk għax b'Salibek u l-Mewt tiegħek inti fdejtna.

Nikkunsidraw f'dan l-aħħar stazzjon lil Sidna Ġesu' meħud minn hđan Ommu  
Marija Santissima Addolorata u midfun f'qabar ġdid.

Nitolbuk Ġesu', għall-merti tal-Mewt u d-Difna Tiegħek, aghmel li kull Saċerdot  
għażiż Tiegħek, li joffri kuljum is-Sagrificċju tal-Kalvarju, jikber ta' kuljum fl-  
imħabba Tiegħek u tal-proxxmu, u b'hekk ħajtu u mewtu, mill-bidu sal-aħħar  
ikunu mera tal-ħajja tiegħek Divina fuq din l-art, Inti li tgħix u ssaltan għal dejjem  
ta' dejjem, Hekk ikun.

F'ġieħ il-mewt u d-Difna Tiegħu,  
ħudna ngawdu l-ġenna Miegħu  
Int it-tama tagħna.

Glorja lill-Missier....

Imbierka l-Passjoni u l-Mewt tas-Sinjur tagħna Ġesu' Kristu. Mulejja henn  
għalina u l-maħfra ta' dñubietna agħtina.

## **TALBA TAL-AHHAR**

O Ġesu', li ridt tmut biex aħna niksbu l-ħajja ta' dejjem, sejjaħ ħafna  
vokazzjonijiet għas-Saċerdozju. Inti taf kemm ġid jista' jagħmel fl-erwieħ anke

Saċerdot wieħed biss qaddis... Marija, Sultana tal-Appostli u Omm maħbuba tas-Saċerdoti wliedek, aghmel li bil-qawwa tat-talb tiegħek lil Ġesu' Ibnek, Saċerdot Etern u l-Ewwel Saċerdot, ikun jisthoqqilna li jkollna hafna Saċerdoti qaddisa, Hekk ikun.